




మతిలేని వాడితో మాటలా?

- ట్రంప్, ఎలాన్ మస్కల మధ్య తీవ్ర వాగ్వాదం
- సోషల్ మీడియాలో పరస్పర దూషణలతో రచ్చ
- మస్కతో ఫోన్ కాల్‌ను తిరస్కరించిన ట్రంప్
- టెస్లాకు 150 బిలియన్ డాలర్ల నష్టం
- 'వన్ బిగ్ బ్యూటీఫుల్ బిల్' తో చెడిన స్నేహం
- గత ఎన్నికల్లో ట్రంప్ కు మస్క భారీ మద్దతు

వాషింగ్టన్: అమెరికా మాజీ అధ్యక్షుడు డొనాల్డ్ ట్రంప్, ప్రపంచ కుబేరుడు, టెస్లా అధినేత ఎలాన్ మస్కల మధ్య స్నేహబంధం చూర్చిగా బెడిసికొట్టింది. ఇరువురి మధ్య తీవ్ర వాగ్వాదాలు, సోషల్ మీడియాలో పరస్పర దూషణలతో వారి మైత్రికి దాదాపు తెరపడింది. ఈ పరిణామాల నేపథ్యంలో, మస్కతో ఏర్పాటు చేసిన ఫోన్ కాల్‌ను ట్రంప్ తిరస్కరించడమే కాకుండా, “మత్రిమితం లేని వ్యక్తితో ఏం మాట్లాడతాను?” అంటూ ఆయనపై ఘాటు వ్యాఖ్యలు చేయడం సంవలనం రేపింది. ఈ వివాదం టెస్లా సంస్థకు పెను నష్టం చేకూర్చింది.

2వ పేజీలో...



భారత్ కు నాలుగు లేఖలు రాసిన పాకిస్తాన్

రాష్ట్ర మహిళలను అవమానిస్తారా

ఇంత దిగజారుడు రాతలతో పైశాచికానందమా అమరావతి తల్లుల శాపం తగలక మానదు జగన్ వెంటనే క్షమాపణలు చెప్పాలి మంత్రి లోకేశ్ ట్వీట్

2వ పేజీలో...

న్యూఢిల్లీ : పెహల్వాం దాడి తర్వాత సింధు నదీ జలాల ఒప్పందాన్ని నిలిపివేస్తున్నట్లు భారత ప్రధాని మోదీ ప్రకటించిన నంగతి తెలిసిందే. ఈ ఒప్పందాన్ని నిలిపివేయడం వల్ల పాకిస్తాన్ నీటి సంక్షోభాన్ని ఎదుర్కొంటోంది. అందుకే ఇరుదేశాల మధ్య ఉన్న సింధు నదీ జలాల ఒప్పందాన్ని పునరుద్ధరించాలని కోరుతూ పాకిస్తాన్ భారత్ కు నాలుగు లేఖలు రాసింది. పాకిస్తాన్ జలవనరుల మంత్రిత్వశాఖ కార్యదర్శి సయ్యద్ అలీ ముర్తజా.. భారత జలశక్తి మంత్రిత్వశాఖకు పంపారు. ఆ తర్వాత ఆ లేఖలను విదేశాంగ మంత్రిత్వశాఖకు పంపినట్లు అధికార పర్గాలు పేర్కొన్నాయి. అయితే ఈ ఒప్పందంపై భారత్ చాలా స్పష్టమైన వైఖరితో వ్యవహరిస్తోంది. ఉగ్రవాదం, వ్యాపారం కలిసి సాగలేవని, అలాగే రక్తం.. నీరు కూడా కలిసి ప్రవహించలేవని భారత్ స్పష్టం చేసింది. సింధు నదీ జలాల ఒప్పందాన్ని నష్టకంతో, స్నేహభావంతో రూపొందించి నప్పటికీ పాకిస్తాన్ మాత్రం ఆ స్ఫూర్తికి వ్యతిరేకంగా ఉగ్రవాదాన్ని రెచ్చగొడుతోందని.. అందుకే తాము ఈ వైఖరి తీసుకున్నట్లు భారత్ తెలియజేసిందని అధికార పర్గాలు తెలిపాయి. పాకిస్తాన్ నీమాంతర ఉగ్రవాదానికి తన మద్దతును నిలిపివేసి వరకూ.. సింధు నదీ జలాల ఒప్పందాన్ని పునరుద్ధరించడం సాధ్యపడదని భారత్ స్పష్టం చేసింది. పెహల్వాం దాడి తర్వాత భారత్ భద్రత వ్యవహారాల కేబినెట్ కమిటీ (సిఎస్) ఈ నిర్ణయం తీసుకుంది.



నేడు తెలంగాణ మంత్రి వర్గ విస్తరణ

- కొత్తగా ముగ్గురు లేదా నలుగురికి చోటు
- రేవంత్ సీనియర్లతో మంతనాలు
- నిన్న మీనాక్షి నటరాజన్ తో రెండు గంటల పాటు చర్చలు
- హస్తిన పెద్దల సూచనలతో మంత్రి వర్గ విస్తరణకు అడుగులు
- రెడ్డి, బిసి, ఎస్సీ, మైనార్టీ లకు కొత్త మంత్రి వర్గంలో అవకాశం
- నేడు గవర్నర్ అందుబాటులో ఉండాల్సిందిగా కోరిన ప్రభుత్వం



రైతాంగ ప్రయోజనాలకు ఎప్పటికైనా కేసీఆర్ నాయకత్వమే శ్రీరామరక్ష

- రాష్ట్రంలో ప్రస్తుతం జరుగుతున్న నిందలు, దందాలు, చందాలు..
- నీళ్ల విషయంలో రాష్ట్ర ముఖ్యమంత్రి, బీజేపీ దుష్ప్రచారం చేస్తున్నాయి
- బీఆర్ఎస్ వర్కింగ్ ప్రెసిడెంట్ కేటీఆర్

2వ పేజీలో...

హైదరాబాద్ : ఎంతో కాలంగా ఎదురు చూస్తున్న మంత్రి వర్గ విస్తరణకు కాంగ్రెస్ పెద్దలు గ్రీన్ సిగ్నల్ ఇచ్చినట్లు సమాచారం.. దీంతో రేపే కొత్త మంత్రులు ప్రమాణ స్వీకారం చేసే అవకాశాలున్నట్లు కాంగ్రెస్ సీనియర్ నేతలు అంటున్నారు.. ఇప్పటికే గవర్నర్ రేపు అందుబాటులో ఉండాల్సిందిగా ప్రభుత్వం గవర్నర్ కార్యదర్శికి సమాచారం ఇచ్చింది. ఇక హైకమాండ్ గ్రీన్ సిగ్నల్ ఇవ్వడంతో కొత్త మంత్రుల ఎంపిక కోసం ముఖ్యమంత్రి రేవంత్ రెడ్డి సీనియర్ మంత్రులతో, టిపిసినీ అధ్యక్షుడితో మంతనాలు జరుపుతున్నారు.. ఇదే విషయంపై శుక్రవారం నాడు రేవంత్ తెలంగాణ కాంగ్రెస్ వ్యవహారాల ఇన్ చార్జ్ మీనాక్షి నటరాజన్ తో రెండు గంటల పాటు చర్చలు జరిపారు.. హైకమాండ్ మంత్రి వర్గ విస్తరణపై తెలిపిన అభిప్రాయాలను రేవంత్ తో మీనాక్షి పంచుకున్నారు.. ఇక రేవంత్ మంత్రి వర్గంలో ఆరుగురికి చోటు ఉండగా ప్రస్తుత విస్తరణలో ముగ్గురికి లేదా నలుగురికి అవకాశం ఇవ్వనున్నట్లు సమాచారం.. కొత్త మంత్రి వర్గంలో రెడ్డి, ఎస్సీ, బిసి, మైనార్టీలకు చోటు దక్కవచ్చని అంటున్నారు.. దీనిపై అధికారికంగా ప్రకటన వెలువడాల్సి ఉంది.



నీళ్లల్ని కన్నీళ్లు తుడిచిన కేసీఆర్ పై అభాండాలు

బీఆర్ఎస్ ఎమ్మెల్యే హరీశ్ రావు

హైదరాబాద్: రాజకీయ లబ్ధి కోసమే కాళేశ్వరం ప్రాజెక్టుపై కాంగ్రెస్ నేతలు తప్పుడు ప్రచారం చేస్తున్నారని బీఆర్ఎస్ ఎమ్మెల్యే హరీశ్ రావు విమర్శించారు. మేడిగడ్డ బ్యారేజీలో రెండు పిల్లల్ని కుంగితే మొత్తం కాళేశ్వరం ప్రాజెక్టు కూలిపోతుందని ఆగ్రహం వ్యక్తం చేశారు. నీళ్లల్ని కన్నీళ్లు తుడిచిన కేసీఆర్ పై అభాండాలు వేస్తున్నారని మండిపడ్డారు. కాంగ్రెస్, బీజేపీ కలిసి తెలంగాణ గొంతు పిసికే ప్రయత్నం చేస్తున్నారని చెప్పారు. కాళేశ్వరంపై ప్రజలకు వాస్తవాలు తెలియాలని, తాము చెప్పే విషయాలు నూటికి నూరుపాళ్లు నిజమన్నారు. ‘కాళేశ్వరం ప్రాజెక్టుపై దుష్ప్రచారాలు-వాస్తవాలు’ అనే పేరుతో తెలంగాణ భవన్ లో హరీశ్ రావు పవర్ పాయింట్ ప్రజెంటేషన్ ఇచ్చారు. ఈ సందర్భంగా మాట్లాడుతూ.. ‘కాళేశ్వరం అంటే 3 బ్యారేజీలు, 15 రిజర్వాయర్లు, 19 సబ్ స్టేషన్లు, 21 పంప్ హౌస్ లు, 203 కి.మీ సారాంగాలు, 1,531 కి.మీ గ్రావిటీ కాలువలు, 98 కి.మీ ప్రెజర్ మెయిన్స్, 141 టీఎంసీల స్టోరేజీ కెపాసిటీ, 530 మీటర్ల ఎత్తుకు నీటి ఎత్తిపోతలు. తమిళిహట్టి నుంచి ఎల్లంపల్లికి నీరు ఎత్తిపోసేలా మొదట రూపకల్పన చేశారు. తమిళిహట్టి వద్ద నీళ్లు తక్కువ ఉంటాయని ప్రాజెక్టును మేడిగడ్డకు మార్చారు. మేడిగడ్డ బ్యారేజీని 7 బ్లాకులుగా 85 పియర్లుగా నిర్మించారు. కాళేశ్వరం లేకుండా పంటలు పండాయని కాంగ్రెస్ చెబుతోంది. ఈ ప్రాజెక్టు వల్లనే యాసంగిలోనూ పంటలు పండాయి.



వచ్చే ఐదురోజులు వానలేవానలు వాతావరణ శాఖ చల్లబె కబురు

హైదరాబాద్.. జూన్ 7 : రాష్ట్ర ప్రజలకు వాతావరణశాఖ శుభవార్త చెప్పింది. నైరుతి రుతుపవనాల ఆగమంతో వర్షాలు కురిశాయి. ప్రస్తుతం వర్షాలు ముఖం చాటేందుకంతో.. మళ్లీ ఎండలు దంచికొడు తున్నాయి. భానుడు ప్రతాపం చూపుతుండడంతో జనం బెంబేలెత్తిపోతున్నారు. అయితే, డ్రోజీ ప్రభావంతో తెలంగాణలో రాగల ఐదురోజులు తేలికపాటి నుంచి మోస్తరు వర్షాలు కురుస్తాయని హైదరాబాద్ వాతావరణ కేంద్రం పేర్కొంది. ఉరుములు, మెరుపులు, గంటకు 30-40 కిలోమీటర్ల ఈదురుగాలులతో కూడిన వర్షాలు వడే అవకాశం ఉందని హైదరాబాద్ వాతావరణ కేంద్రం తెలిపింది. దక్షిణ మధ్య మహారాష్ట్ర నుంచి ఉత్తరఇండియా-రియల్ కర్నాటక, తెలంగాణ మీదుగా కొస్తా ఆంధ్ర పరకు సగ్గరి - సముద్రమట్టానికి 1.5 కిలోమీటర్ల ఎత్తులో ఉన్న ఉపరితల డ్రోజీ బలపడిందని పేర్కొంది.

2వ పేజీలో...

మతిలేని వాడితో మాటలా?



కంపెనీ మార్కెట్ విలువ ఏకంగా 150 బిలియన్ డాలర్లు ఆవిరైంది. గతంలో ట్రంప్‌కు అధ్యక్ష ఎన్నికల ప్రచారంలో వందల మిలియన్ల డాలర్ల ఆర్థిక, నైతిక మద్దతు అందించిన మస్క్‌కు, ట్రంప్ ప్రవేశపెట్టిన వివాదాస్పద ‘పన్ బిగ్ బ్యూటీఫుల్ బిల్’ శరాఘాతంగా మారింది. ఈ బిల్లు కారణంగా ఎలక్ట్రిక్ వాహన తయారీదారులకు ఇస్తున్న పన్ను రాయితీలు రద్దు కావడంతో టెస్లా 14 శాతానికి పైగా పతనమయ్యాయి. ఈ బిల్లును ఆవదానికి మస్క్ చివరి నిమిషంలో చేసిన ప్రయత్నాలు ఫలించలేదు. ఈ పరిణామాలతో ఆగ్రహించిన మస్క్, ట్రంప్‌ను అభిశంసించాలని, వివాదాస్పద “ఎప్స్టైన్ ఫైల్స్”లో ఆయన పేరు కూడా ఉందని సంచలన ఆరోపణలు చేశారు. ప్రతిగా, మస్క్ ప్రభుత్వ కాంట్రాక్టులను రద్దు చేస్తానని ట్రంప్ ఔదిరించినట్లు సమాచారం. శుక్రవారం ఉదయం ఇరువురి మధ్య ఫోన్ కాల్ ఉంటుందని ప్రచారం జరిగినా, వైట్ హౌస్ వర్గాలు దానిని

వచ్చే ఐదురోజులు వానలేవానలు

మొదటిపేజీ తరువాయి...

ఉత్తర ఇంటీరియర్ కర్ణాటక, వరిసర ప్రాంతాల్లో సగుట సముద్రమట్టానికి 3.1 కిలోమీటర్ల ఎత్తుల ఉన్న ఉపరితల ఆవర్తనం బలహీనపడిందని తెలిపింది. శనివారం ఆదిలాబాద్, కుప్రంభిం ఆసిఫాబాద్, నిర్మల్, నిజామాబాద్, జగిత్యాల, రాజన్న సిరిసిల్ల, సూర్యాపేట, నల్గొండ, రంగారెడ్డి, హైదరాబాద్, మేడ్చల్ మల్కాజిగిరి, వికారాబాద్, సంగారెడ్డి, మెదక్, కామారెడ్డి, మహబూబ్‌నగర్, వనపర్తి, నారాయణపేట, జోగులాంబ గద్వాల జిల్లాల్లో వర్షం కురిసే అవకాశం ఉందని పేర్కొంది. రాబోయే ఐదు రోజుల్లో తెలంగాణలోని పలు జిల్లాల్లో తేలికపాటి నుంచి మోస్తరు వర్షం కురిసే అవకాశం ఉందని వెల్లడించింది. ఈ మేరకు ఆయా జిల్లాలకు ఎల్లో అల్పర్ జూరీ చేసింది. ఆదివారం నాడు ఆదిలాబాద్, కుప్రంభీమ్ ఆసిఫాబాద్, మంచిర్యాల, నిర్మల్, నిజామాబాద్, జగిత్యాల, రాజన్న సిరిసిల్ల, జయశంకర్ భూపాలపల్లి, ములుగు, యాదాద్రి భువనగిరి, రంగారెడ్డి, హైదరాబాద్, మేడ్చల్ మల్కాజిగిరి, వికారాబాద్ సంగారెడ్డి, మెదక్, కామారెడ్డి, మహబూబ్‌నగర్, నాగర్ కర్నూలు, వనపర్తి నారాయణపేట, జోగులాంబ గద్వాల జిల్లాల్లో అక్కడక్కడ వర్షం కురిసే అవకాశం ఉంది. అన్ని జిల్లాల్లో 30 నుంచి 40 కిలోమీటర్ల వేగంతో ఈదురు గాలులు వీచే అవకాశం ఉంది. సోమవారం నాడు

మొదటిపేజీ తరువాయి...

ఖండించాయి. డొనాల్డ్ ట్రంప్, ఎలాన్ మస్క్ మధ్య నెలకొన్న ఉద్రిక్తతలను తగ్గించేందుకు శుక్రవారం ఉదయం (వాషింగ్టన్ కాలమానం ప్రకారం) వారిద్దరి మధ్య ఫోన్ కాల్ ఏర్పాటు చేసినట్లు వాషింగ్టన్ వర్గాల్లో ప్రచారం జరిగింది. వైట్ హౌస్ అధికారి ఒకరు ఈ విషయాన్ని ఆమెరికా మీడియాకు ధ్రువీకరించినట్లు వార్తలు వచ్చాయి, అయితే కాల్ సమయాన్ని మాత్రం వెల్లడించలేదు. కానీ, కొద్దిసేపటికే మరో వైట్ హౌస్ అధికారి ఈ వార్తలను ఖండించారు. “అధ్యక్షుడు ట్రంప్, ఎలాన్ మస్క్తో శుక్రవారం ఎలాంటి ఫోన్ కాల్‌లో మాట్లాడే ప్రణాళికలు లేవు,” అని వారు స్పష్టం చేశారు. ఇదే సమయంలో, ఏబీసీ న్యూస్ ఛానెల్‌కు ఇచ్చిన ఒక ఇంటర్వ్యూలో, మస్క్తో ఫోన్ కాల్ ఉందన్న వార్తలపై ట్రంప్ స్పందిస్తూ, ఆ ఆలోచనను తోసిపుచ్చడమే కాకుండా ఘాటుగా వ్యాఖ్యానించారు. “మీ ఉద్దేశం... మతిస్పృహతో కోల్పోయిన వ్యక్తి గురించా?” అంటూ మస్క్‌ను ఉద్దేశించి ట్రంప్ ప్రశ్నించినట్లు ఏబీసీ న్యూస్ తెలిపింది. ఆయనతో మాట్లాడేందుకు తాను “ప్రత్యేకంగా ఆసక్తి చూపడం లేదని” ట్రంప్ స్పష్టం చేసినట్లు పేర్కొంది. నిజానికి మస్క్ తనతో మాట్లాడాలని అనుకుంటున్నారని, కానీ తానే సిద్ధంగా లేనని ట్రంప్ చెప్పారని, ఇది ఒకప్పుటి తన సలహాదారుడు, మిత్రుడి పట్ల ఆయన నిర్లక్ష్యాన్ని సూచిస్తోందని ఏబీసీ న్యూస్ వివరించింది

ములుగు, భద్రాద్రి కొత్తగూడెం, ఖమ్మం, నల్గొండ, సూర్యాపేట, మహబూబ్‌నగర్, వరంగల్, హనుమకొండ, జనగాం, సిద్దిపేట, యాదాద్రి భువనగిరి, రంగారెడ్డి, హైదరాబాద్, మేడ్చల్ మల్కాజిగిరి, వికారాబాద్, సంగారెడ్డి, మెదక్, కామారెడ్డి, మహబూబ్‌నగర్, నాగర్‌కర్నూలు, వనపర్తి, నారాయణపేట, జోగులాంబ, గద్వాల జిల్లాల్లో అక్కడక్కడ వర్షం కురిసే అవకాశం ఉందని వాతావరణ శాఖ హెచ్చరించింది. మంగళవారం నాడు నిజామాబాద్, జగిత్యాల, రాజన్న సిరిసిల్ల, ఖమ్మం, నల్గొండ, సూర్యాపేట, సిద్దిపేట, యాదాద్రి భువనగిరి, రంగారెడ్డి, హైదరాబాద్, మేడ్చల్ మల్కాజిగిరి, వికారాబాద్, సంగారెడ్డి, మెదక్, కామారెడ్డి, మహబూబ్‌నగర్, నాగర్‌కర్నూలు, వనపర్తి, నారాయణపేట, జోగులాంబ గద్వాల జిల్లాల్లో అక్కడక్కడ వర్షం కురిసే అవకాశం ఉంది. బుధవారం నాడు జయశంకర్ భూపాలపల్లి, ములుగు, భద్రాద్రి కొత్తగూడెం, ఖమ్మం, నల్గొండ, సూర్యాపేట, మహబూబాబాద్, వరంగల్, హనుమకొండ, జనగాం, సిద్దిపేట, యాదాద్రి భువనగిరి, రంగారెడ్డి, హైదరాబాద్, మేడ్చల్ మల్కాజిగిరి, వికారాబాద్, సంగారెడ్డి, మెదక్, కామారెడ్డి, మహబూబ్‌నగర్, నాగర్‌కర్నూలు, వనపర్తి, నారాయణపేట, జోగులాంబ గద్వాల జిల్లాల్లో అక్కడక్కడ వర్షం కురిసే అవకాశం ఉంది. బుధవారం నాడు జయశంకర్ భూపాలపల్లి, ములుగు, భద్రాద్రి కొత్తగూడెం, ఖమ్మం, నల్గొండ, సూర్యాపేట, మహబూబాబాద్, వరంగల్, హనుమకొండ, జనగాం, సిద్దిపేట, యాదాద్రి భువనగిరి, రంగారెడ్డి, హైదరాబాద్, మేడ్చల్ మల్కాజిగిరి, వికారాబాద్, సంగారెడ్డి, మెదక్, కామారెడ్డి, మహబూబ్‌నగర్, నాగర్‌కర్నూలు, వనపర్తి, నారాయణపేట, జోగులాంబ గద్వాల జిల్లాల్లో అక్కడక్కడ వర్షం కురిసే అవకాశం ఉంది. ఈ మేరకు ఆయా జిల్లాలకు ఐఎండి ఎల్లో అరిట్రెస్ జూరీ చేసింది.

జెట్ సోల్జింగ్ ఉద్యోగాల పేర మోసం

విజయనగరం,జూన్ 7 : ఆంధ్రప్రదేశ్ సెక్రటేరియట్‌లో అవుట్ సోర్సింగ్ పద్ధతిలో ఉద్యోగాలు ఇప్పిస్తామని నమ్మించి మోసం ఏసిన ముఠాను పోలీసులు అదుపులోకి తీసుకున్నారు. ఏడుగురు నిరుద్యోగుల నుంచి రూ. 53 లక్షలు వసూలు చేసిన ముఠాను పోలీసులు అరెస్టు చేశారు. జిల్లా కేంద్రంలోని ప్రదీప్ నగర్‌కు చెందిన నిందితుడు కె.సాయి వెంకట్ సుజిత్.. ప్రభుత్వ కార్యాలయాల్లో ఉద్యోగాలు ఇప్పిస్తానని, అసక్తి ఉన్నవారు తనను సంప్రదించాలని షేన్‌బుక్‌లో పోస్టు పెట్టాడు. దానిని చూసిన విజయనగరం, విశాఖపట్నం, పార్వతీపురం మన్యం, అనకాపల్లి ప్రాంతాలకు చెందిన ఏడుగురు నిరుద్యోగ యువకులు సుజిత్‌ను సంప్రదించారు. విజయవాడలోని సెక్రటేరియట్‌లో పలు ప్రభుత్వ విభాగాల్లో ఔట్‌సోర్సింగ్ పద్ధతిలో ఉద్యోగాలు వేయిస్తామని చెప్పి వారి నుంచి రూ. 53 లక్షలు తీసుకొని మోసం చేశాడు.నకిలీ అపాయింట్‌మెంట్

రైతాంగ ప్రయోజనాలకు ఎప్పటికైనా కేసీఆర్ నాయకత్వమే శ్రీరామరక్ష

మొదటిపేజీ తరువాయి...

హైదరాబాద్ జూన్ 7: గోదావరి, కృష్ణా జలాల విషయంలో రాష్ట్ర రైతాంగానికి, రైతాంగ ప్రయోజనాలకు ఎప్పటికైనా కేసీఆర్ నాయకత్వమే శ్రీరామరక్ష అని బీఆర్ఎస్ వర్గిని (వైసిడెంట్ కేటీఆర్ అన్నారు. రాష్ట్రంలో ప్రస్తుతం జరుగుతున్న నిందలు, దందాలు, చందాలు.. ఇదే కాంగ్రెస్ పాలన అని విమర్శించారు. నీళ్ల విషయంలో రాష్ట్ర ముఖ్యమంత్రి, బీజేపీ దుష్ప్రచారం చేస్తున్నాయని ఆగ్రహం వ్యక్తం చేశారు. మేడిగడ్డ బ్యారేజీలో రెండు పిల్లర్లలో ఒక దగ్గర పగుళ్లు వస్తే దాన్ని పట్టుకొని దున్నుపోతు ఈనిందని కాంగ్రెస్ వాళ్లు అంటే.. దాన్ని పట్టుకొని దుడ్డని కట్టేయమని బీజేపీ వాళ్లు అంటున్నారని విమర్శించారు. కాళేశ్వరం ప్రాజెక్టుపై బీఆర్ఎస్ ఎమ్మెల్యే హరీశ్ రావు తెలంగాణ భవన్‌లో పవర్‌పాయింట్ ప్రజెంటేషన్ ఇచ్చారు. ఈ సందర్భంగా కేటీఆర్ మాట్లాడుతూ.. ‘తెలంగాణ ఉద్యమానికి శీర్షిక నీళ్లు, నిధులు, నియామకాలు. అందుకే పదేర్చ కేసీఆర్ ప్రభుత్వం ఈ మూడు రంగాల్లో సంపూర్ణమైన న్యాయం చేసింది. నీళ్ల విషయంలో కృష్ణా, గోదావరిలో ప్రతిసీటి బొట్టును ఒడిసిపట్టి చుక్క నీటిని వదలకుండా కాళేశ్వరం లాంటి ప్రాజెక్టును కాలంతో పోటీపడి కట్టినా, పాలమూరు రంగారెడ్డి ఎత్తిపోతల పథకాన్ని దాదాపు 90 శాతం పూర్తిచేసినా, సీతారామ ప్రాజెక్టును కూడా 90 శాతం పూర్తిచేసి తెలంగాణ రైతాంగం ప్రయోజనం కోసం కేసీఆర్ సర్కారం నిరంతరం పనిచేసింది. కానీ నేడు నీళ్లు, నిధులు, నియామకాలు అనే శీర్షిక ఎక్కడో పోయింది. ఇవాళ రాష్ట్రంలో జరుగుతున్న నిందలు, దందాలు, చందాలు. బీఆర్ఎస్ మీద నిందలు, బిల్లుల కాంట్రాక్టర్లతో దందాలు, రాహుల్ గాంధీకి చందాలు.. కాంగ్రెస్ ప్రభుత్వం చేస్తున్న పని ఇది. నిస్సగ్గుగా



ఈ ప్రాజెక్టుకు 3 వసరుల ద్వారా నీటి లభ్యత ఉంది. ఆ నీటితో వేలాది చెరువులు నింపొచ్చు. మేడిగడ్డ నుంచి మల్లన్న సాగర్ వరకు నిర్మించినవన్నీ వాడకంలోనే ఉన్నాయి. కాళేశ్వరం కింద కాలువ ద్వారానే 90 వేల ఎకరాలకు నీరు అందించొచ్చు. రాష్ట్ర విభజన సమయంలో తెలంగాణకు గోదావరి జలాల్లో 940 టీఎంసీలు కేటాయించారు. తెలంగాణ గోదావరి జలాలను ఏనాడూ 400 టీఎంసీలకు మించి వాడుకోలేదు. ప్రాణహిత-చేవెళ్ల ప్రాజెక్టుకు కాంగ్రెస్ ప్రభుత్వం నాలుగేళ్లలో అనుమతులు కూడా సాధించలేదు. ప్రాజెక్టు నిర్మాణాన్ని ప్రారంభించకుండానే కాలువల తవ్వకం పనులు చేపట్టారు. 2007లో ప్రాణహిత-చేవెళ్ల ప్రాజెక్టు వ్యయాన్ని రూ.17 వేల కోట్లుగా చెప్పారు. ప్రాజెక్టు ప్రారంభించకముందే 2011నాటికి అంచనా వ్యయాన్ని రూ.40 వేల కోట్లకు పెంచారు.ప్రాణహిత %- % చేవెళ్ల ప్రాజెక్టు ద్వారా కేవలం 11 టీఎంసీల నీటి మాత్రమే నిల్వ చేసే అవకాశం ఉండేది. కానీ, కేసీఆర్ ముందుచూపుతో కాళేశ్వరం ద్వారా 141 టీఎంసీల నీరు నిల్వ ఉండేలా 16 రిజర్వాయర్ల నిర్మాణం జరిగింది. మేడిగడ్డ, అన్నరం, సుందిళ్ల, మేడారం, మల్లపేట, అనంతగిరి, రంగనాయక సాగర్, మల్లన్న సాగర్, కొండ పోచమ్మ సాగర్, బుస్సాపూర్, గంధమల్ల, కొండం చెరువు, భూంపల్లి, మోతె, ధర్మారావుపేట, కాటేవాడి, ముద్దోజివాడి, తిమ్మకృష్ణలి రిజర్వాయర్లలో 141 నీటి నిల్వ సామర్థ్యం ఉంది. ఒక్క మల్లన్న సాగర్ లోనే 50 టీఎంసీల నీటి నిల్వ ఉంటుంది. ఎస్సారెస్సీకి

రాష్ట్ర మహిళలను అవమానిస్తారా

మొదటిపేజీ తరువాయి...

అమరావతి,జూన్ 7 : అమరావతి దేవతల రాజధాని కాదు అది వేశ్యల రాజధాని అంటూ సాక్షి టీవీ జర్నలిస్టు చేసిన వ్యాఖ్యలను మంత్రి నారా లోకేష్ తీవ్రంగా తప్పుబట్టారు. అమరావతి మహిళలను ఉద్దేశించి సాక్షి మీడియాలో వచ్చిన వార్తలపై సామాజిక మాధ్యమం ఎక్స్ వేదికగా మంత్రి లోకేష్ తీవ్రంగా స్పందించారు. రాజధాని మహిళలను అవమానిస్తే కాలగర్భంలో కలిసిపోవడం ఖాయమంటూ హెచ్చరించారు. మహిళలను ఇంత ఘోరంగా అవమానిస్తారా అంటూ విరుచుకుపడ్డారు. అమరావతి ముమ్మాటికీ దేవతల రాజధానే అంటూ మంత్రి లోకేష్ స్పష్టం చేశారు. మహిళలను ఇంత ఘోరంగా మీడియా సాక్షిలో అవమానిస్తారా జగన్ అంటూ ప్రశ్నించారు.రాష్ట్ర మహిళలను అవమానపరుస్తూ క్షమించరాని నేరానికి పాల్పడిన జగన్ రెడ్డి ఔషరతుగా మహిళా లోకానికి క్షమాపణ కోరాలని డిమాండ్ చేశారు. లేకపోతే రాష్ట్రంలో మహిళలని హింసించే మందుల్లేని మహమ్మారితో బాధపడుతున్న జగన్ మాయ రోగం పూర్తిగా నయం చేస్తామన్నారు. ‘దేవతల రాజధాని అమరావతి.. దెయ్యం జగన్ పనిపడుతుంది’ అంటూ మంత్రి ట్వీట్ చేశారు అమ్మల ఆత్మాభిమానం మీద, అమరావతి మీద విద్వేషంతో చేస్తున్న అసత్య ప్రచారం దిగజారుడుతనానికి పరాకాష్ట అంటూ వ్యాఖ్యలు చేశారు. ఆకాశంపై ఉమ్మేయాలనుకుంటే, అది మీ మీదే పడుతుందన్నారు. అమరావతిపై విషం చిమ్మాలనుకుంటే అది తాడేపల్లి ప్యాలెస్‌లో పడుతుందని తెలిపారు. అమరావతి ముమ్మాటికీ దేవతల రాజధానే అంటూ మరోసారి స్పష్టం చేశారు. భూములను త్యాగాలు చేసిన అమ్మల అమరావతి అని అన్నారు. మూడు రాజధానుల కంటే కుట్ర పొత్తికల్లో తంతుంటే, జై అమరావతి అని నిదించిన శాంతమూర్తుల

మొదటిపేజీ తరువాయి...

నీళ్లు రానప్పుడు, కడెం నిండకుండా ఎల్లెంపల్లికి కూడా నీళ్లు రానప్పుడు, మేడిగడ్డలో నీళ్లుంటాయి. ఎక్కడా నీళ్లు లేనప్పుడు కూడా నీళ్లు లభ్యమయ్యే పాయింట్ మేడిగడ్డ. వర్షాలు బాగా కురిసినప్పుడు ఎస్సారెస్సీ నుంచి మీర్ మానేరుకు నీళ్లు తెచ్చుకున్నం. మీర్ మానేర్ లో పంపి చేసి నుంచి అన్నపూర్ణ, రంగనాయక సాగర్, మల్లన్న సాగర్, కొండ పోచమ్మ సాగర్ వరకు నీళ్లు తెచ్చుకున్నం. కాళేశ్వరంలో అంతర్జాగమైన వీటి అంతటా లక్షల ఎకరాల్లో పంటలు పండినయి. కాళేశ్వరం ప్రాజెక్టులో కట్టిన మోటార్లతోనే అన్నపూర్ణకు నీళ్లొచ్చినయి. అన్నపూర్ణలో పెట్టిన మోటార్లతో రంగనాయక సాగర్‌కు నీళ్లొచ్చినయి. రంగనాయక సాగర్‌లో మోటార్లతో మీర్ మానేర్‌కు నీళ్లొచ్చినయి. మీర్ మానేర్ మోటార్లతో మల్లన్నసాగర్‌కు, అక్కడి మోటార్లతో కొండ పోచమ్మ సాగర్‌కు నీళ్లొచ్చినయి. ఇదంతా కాళేశ్వరంలో భాగంగానే.. వ్యవస్థ అంతా పనిచేయడం వల్లనే లక్షల ఎకరాల్లో పంట పండింది. కాళేశ్వరం కింద ఒక్క ఎకరా పారలేదు అంటడు సీఎం రేవంత్ రెడ్డి. ఇక ఉత్తమ కుమార్ రెడ్డి అయితే, 50 వేల ఎకరాలు మాత్రమే సాగయింది అంటడు. ఇంకో కాంగ్రెస్ నాయకుడేమో లక్ష ఎకరాలే పారింది అంటడు. ఎవరి ఇష్టం వచ్చినట్లు వారు, ఒక్కో నాయకుడు ఒక్కో తిక్క చెబుతడు. కాళేశ్వరం నీళ్లతో ఇప్పటి వరకు నేరుగా 98,570 ఎకరాల కొత్త ఆయకట్టుకు నీరందింది. కాళేశ్వరం ప్రాజెక్టు కాల్యల ద్వారా నింపిన 456 మైసర్ ఇరిగేషన్ ట్యాంకుల ద్వారా 39,146 ఎకరాల కొత్త ఆయకట్టుకు నీరందింది. కాళేశ్వరం ప్రాజెక్టు నీటితో ఎస్సారెస్సీ స్టేజీ 1, ఎస్సారెస్సీ స్టేజీ 2 మరియు నిజాంసాగర్ నీటితో నింపిన 2143 మైసర్ ఇరిగేషన్ ట్యాంకుల ద్వారా 1 లక్షా 67 వేల కొత్త ఆయకట్టు సాగయింది. ఎస్సారెస్సీ స్టేజీ 1, ఎస్సారెస్సీ స్టేజీ 2, నిజాంసాగర్ ప్రాజెక్టులకు కాళేశ్వరం నీరందించి 17 లక్షల 8 వేల ఎకరాల ఆయకట్టును స్థిరీకరించడం జరిగింది. కాళేశ్వరం నీళ్లు కూడెల్లి వాగు, హద్దీ వాగుల ద్వారా 66 చెక్ డ్యాములతో మరో 20 వేల 576 ఎకరాలకు సాగునీరందించే అన్నారు.

పవిత్ర భూమి రాజధాని

అని చెప్పుకొచ్చారు. జగన్ అనే సైతాన్‌ను తరిమేసిన అన్ని మతాల దేవతలు, దేవుళ్లు కొలువైన రాజధాని అమరావతి అని అన్నారు. కన్నతల్లని, సొంత చెల్లెలి తరిమేసిన దుర్మార్గుడికి మహిళల త్యాగాలు, గొప్పతనం ఏం తెలుస్తుంది అంటూ ఫైర్ అయ్యారు. మహిళల జోలికి వచ్చినా, ఆడపిల్లలను అల్లరి చేసినా, అఘాయిత్యాలకు పాల్పడినా వారికి అదే చివరి రోజు అని ముఖ్యమంత్రి చంద్రబాబు పదేపదే హెచ్చరిస్తున్నారన్నారు. విద్యార్థి దశ నుంచే మహిళలను గౌరవించేలా పాఠాలు బోధిస్తున్నామని తెలిపారు. మహిళల ఆత్మవిశ్వాసాన్ని దెబ్బతీసేలా మోట్లాడిన వారిని చట్ట ప్రకారం శిక్షిస్తున్నామన్నారు. అమరావతిపై విషం చిమ్మేందుకు జన్మనిచ్చిన అమ్మలను, జన్మంతా మనతో నడిచిన మహిళా లోకాన్ని కించపరిచిన జగన్ రెడ్డి గ్యాంగ్‌ను ఎట్టి పరిస్థితుల్లో క్షమించమన్నారు. మహిళలను కించపరిచేలా చీర, గాజులు పెడతాం.. ఆడపిల్లలా ఏడ్వద్దు, తామేమి గాజులు తాడుకోలేదు.. వంటి మాటలు ఎప్పుడు మాట్లాడినా కూలమి ప్రభుత్వం ఊరకొడని వార్నింగ్ ఇచ్చారు. అమరావతి: అమరావతిపై విషం చిమ్మేందుకు జన్మనిచ్చిన అమ్మలను, జన్మంతా మనతో నడిచిన మహిళా లోకాన్ని కించపరిచిన జగన్‌రెడ్డి గ్యాంగ్‌ని ఎట్టి పరిస్థితుల్లో క్షమించబోమని ఐటీ.. విద్యాశాఖల మంత్రి నారా లోకేష్ స్పష్టం చేశారు. మహిళల్ని అవమానపరుస్తూ క్షమించరాని నేరానికి పాల్పడిన జగన్‌రెడ్డి ఔషరతుగా మహిళా లోకానికి క్షమాపణ చెప్పాలని డిమాండ్ చేశారు. మహిళల జోలికి వచ్చినా, ఆడపిల్లలను అల్లరి చేసినా, అఘాయిత్యాలకు పాల్పడినా వారికి అదే చివరి రోజని సీఎం చంద్రబాబు పదే పదే హెచ్చరించారని గుర్తు చేశారు. మందుల్లేని మహమ్మారితో బాధపడుతున్న జగన్ మాయరోగం నయం చేస్తాం. మహిళలను అవమానించిన వారు కాలగర్భంలో కలిసిపోవడం ఖాయం. అమరావతిపై విషయం చిమ్మితే అది వెళ్లి తాడేపల్లి ప్యాలెస్‌లో పడుతుంది. మహిళల ఆత్మవిశ్వాసాన్ని దెబ్బతీసేలా మోట్లాడిన వారిని చట్ట ప్రకారం శిక్షిస్తాం’ అని లోకేష్ హెచ్చరించారు.

వేశ్యల రాజధాని అంటూ నిందలు వేస్తారా

అమరావతిపై ఇంతగా నిందలు వేయడమా


ఇలాంటి వ్యాఖ్యల ప్రసారంపై సాక్షిపై చర్యలు తీసుకోవాలి

భారతీరెడ్డి మీరు ఇలాంటి వాడిని ప్రోత్సహిస్తారా

అందోళనకు దిగిన అమరావతి మహిళలు,రైతులు

అమరావతి, : తుళ్లూరులో రాజధాని రైతులు, మహిళలు అందోళనకు దిగారు. సాక్షి ఛానెల్‌లో వైసీపీ నేతలు పని గట్టుకుని అమరావతిపై విష ప్రచారం చేస్తున్నారంటూ ఆగ్రహం వ్యక్తం చేశారు. విష ప్రచారంపై కార్యచరణ కోసం శనివారం రైతులు, మహిళలు సమావేశమయ్యారు. అమరావతి దేవతల రాజధాని కాదు అది వేశ్యల రాజధాని అంటూ సాక్షి ఛానెల్‌లో జర్నలిస్ట్ కృష్ణంరాజు సోదావరేసుకున్నారు. ఇటువంటి చర్య పెట్టినందుకు కొమ్మనేని శ్రీనివాసరావుపై.. అటువంటి వ్యాఖ్యలు ప్రసారం చేసినందుకు సాక్షి రూజమాన్యం మీద చట్టపరంగా కేసు సమాధు చేసి అరెస్ట్ చేయాలని రైతులు, మహిళలు డిమాండ్ చేస్తున్నారు. మరావతి రైతులు, మహిళలపై విషం చిమ్ముతారా అంటూ ఫైర్ అయ్యారు. సెక్సీ వర్సర్లు, వేశ్యలు అని సీదంగా మోట్లాడతారా అంటూ మండిపడ్డారు. ‘మీరంతా వచ్చి ఇక్కడ సీదమైన పనులు చేసి వెళ్తార. మీ ఇళ్లల్లో ఆడవాళ్లు లేరా.. మిమ్మలను చెప్పుకో కాట్టారి. మమ్మల్ని వేశ్యలు అంటారా, ఎయిడ్స్ కేంద్రాలు ఉన్నాయని అంటారా. గత ఐదేళ్లల్లో జగన్ చేసిన పాపాలకు 270 మంది రైతులు చనిపోయారు. ఆడవాళ్లను గౌరవించలేని వాడు అనలే వాడి కాదు. భారతీ రెడ్డి... మీ ఆయన్ను అదుపులో పెట్టుకో.. నిన్ను తిట్టినప్పుడు మేమంతా తప్పు అని చెప్పాం. ఇప్పుడు మీ సాక్షిలో మమ్మల్ని తిట్టిస్తా. ఈ కార్యక్రమంపై భారతీ రెడ్డి మాకు క్షమాపణ చెప్పాలి. మాధ్యమంలో నుంచి ఏ మీడియాను తొలగించాలి. 24 గంటల్లో క్షమాపణ చెప్పకపోతే సాక్షి కార్యాలయాలను ముట్టడిస్తాం. ఇందులో భాగంగా తుళ్లూరు ఉద్యమ శిబిరం నుంచి పోలీస్‌ఫెస్ వరకు ర్యాలీ నిర్వహించారు. ఆపై పోలీస్‌ఫెస్‌లో కృష్ణంరాజు, సాక్షిపై ఫిర్యాదు చేశారు. రాజధాని ప్రాంత మహిళలను అవమానించిన పాపంపై నిర్ణయ కలిగిన చర్య లు తీసుకోవాలని విజ్ఞప్తి చేశారు. అనంతరం రాజధాని మహిళలు మాట్లాడుతూ.. ఆ కృష్ణం రాజు అనే వాడిని అరెస్టు చేయాలి. లేదంటే వాడి ఇంటికి వెళ్లి చెప్పాలతో కొడతాం.





ఇష్టముంటే చాలు.. ఈజీగా నేర్చుకోవచ్చు!

ఇంగ్లీష్ అంటే ఇప్పటికీ చాలా మందికి మింగుడుపడని సబ్జెక్టు. ముఖ్యంగా తెలుగు మీడియంలో చదువుకున్న పిల్లలకు అదో జటిల పదార్థం. అయితే అనంతపురం జిల్లాలోని సింగంపల్లి అనే పల్లెలో తెలుగు మీడియం చదువుకున్న అనిత మాత్రం 'గట్టిగా అనుకోండి చాలు.. ఇంగ్లీష్ వస్తుంది' అంటున్నారు. రోజువారీ జీవితంలో జరిగే విశేషాలను 'స్పార్ట్ ఇంగ్లీష్ ట్యుటోరియల్స్' పేరుతో యూట్యూబ్ ఛానల్, రీల్స్లో సరళంగా ఆమె బోధిస్తున్నారు. పదిమందికీ స్పూర్తిగా నిలుస్తున్న ఈ ఇంగ్లీష్ టీచర్ అనిత ఇద్దరు బిడ్డల తల్లి. ఆమె విద్యాభ్యాసమంతా తెలుగు మీడియంలోనే జరిగింది. అయినా ఇంగ్లీషుపై పట్టు సాధించారు. ఒకప్పుడు తనని చూసి నవ్వుకున్న వాళ్లే ఇప్పుడు తను చేస్తున్న కృషిని అభినందిస్తున్నారు. సినిమా యాక్టర్ సునీల్ అనిత స్పోకెస్ ఇంగ్లీష్ వీడియోలను మెచ్చుకుంటూ గతంలో ఓ వీడియో కూడా చేశారు. అనిత చేసిన వీడియోలు వందలోపే ఉంటాయి. కానీ లక్షల్లో వీక్షకులు ఉన్నారు. ఆమె సాధించిన ఈ విజయం వెనుక ఎంతో కృషి దాగుంది. అనిత స్వగ్రామం ఆత్మకూరు మండలం సింగంపల్లి గ్రామం. తల్లి మణి, తండ్రి శ్రీనివాసులు, సోదరి ఉన్నారు. పీజీ వరకు చదివారు. తెలుగు మీడియంలో చదివిన అనిత ఇంగ్లీషులో పట్టు సాధించాలని ఎందుకు అనుకున్నారు ఆమె స్వయంగా చెప్పారు. 'గూగుల్, యూట్యూబ్, ఇన్స్టా, ఫేస్బుక్.. ఇలా ఎక్కడైనా ఇంగ్లీష్. ఈ భాష నేర్చుకోలేకపోతే భవిష్యత్లో ముందుకెళ్లేలో అనిపించేది. అయితే ప్రభుత్వ పాఠశాలలో చదువుకున్న అమ్మాయిగా ఇంగ్లీష్ అంటే మొదటి

నుంచీ చాలా భయం. టెన్సెస్ బట్టివట్టి నేర్చుకుని, ఎంత ప్రయత్నించినా ఈ భాష రాదని ఒక నిర్ణయానికి కూడా వచ్చేశాను. పెళ్లి, పిల్లలతో ఖాళీగా ఉన్న నేను ఒకరోజు మా అబ్బాయి స్కూలుకి వెళ్లా. అక్కడి టీచర్లతో పేరంటన్స్ అంతా ఇంగ్లీషులోనే మాట్లాడుతున్నారు. వాళ్లని చూస్తే ఇంగ్లీష్ వచ్చిన వాళ్లదే పైచేయి అనిపించింది. చాలా నామోషీగా అనిపించింది. అసలు నాకెందుకు ఇంగ్లీషు రాదు? ఇంగ్లీషు అంత కష్టమా? అనే ఆలోచనలు ఆ రోజుంతా వేధించాయి. నా భర్త గంగాధర్ నన్ను ఎంతో ప్రోత్సహించారు. 'నీకు చదువు విలువ తెలుసు నువ్వు ఏదైనా నేర్చుకోగలవు అంటూ నాకు మద్దతుగా నిలబడ్డారు. అలా 2016లో ఇంగ్లీష్ నేర్చుకోవడానికి ముందడుగేశాను. ఇంగ్లీష్ నేర్చుకోవాలనే ఎమోషన్ ఎవరికైనా ఉంటుంది. అయితే ఎలా నేర్చుకోవాలి? నాకైతే మొదట్లో నేర్చుకోవటమే కష్టం అనిపించింది. అయినా వెనక్కి తగ్గలేదు. పుస్తకాలు చదివా. రోజువారీ పనుల్ని, మన కళ్లముందు కనిపించేవన్నీ వాక్యాలుగా రాసుకున్నా. ఇంగ్లీషులో మాట్లాడుతుంటే నా చుట్టూ ఉండేవాళ్లు 'రాకున్నా బడాయి గా ఇంగ్లీష్ మాట్లాడుతోందంటూ కామెంట్స్ చేశారు. నేనేమీ పట్టిం చుకోలేదు. ప్రతిరోజూ నోట్స్ ప్రింట్ చేసుకునేదాన్ని. సందేహాల్లోస్తే గూగుల్ను అడిగేదాన్ని. ఆమెరికాలో ఉండే బంధువులతో ఇంగ్లీషు లో మాట్లాడేదాన్ని. యూట్యూబ్లో ట్యుటోరియల్స్ ఫాలో అయ్యేదాన్ని. గృహిణిగా అన్ని పనులు చేసుకుని, ఇద్దరు పిల్లల ఆలనా పాలనా చూసుకుంటూనే రోజుకు రెండు గంటలు సాధన చేసేదాన్ని."

ఎవరైనా నేర్చుకోవచ్చు: పెళ్లయ్యాకే డిగ్రీతో పాటు ఎంఎ ఇంగ్లీష్, ఎమ్మెస్సీ బయో కెమిస్ట్ చదివాను. ఇంగ్లీషుపై పట్టు సాధించాను. లాక్డౌన్ సమయంలో ఆన్లైన్లో రోజుకి ఆరు గంటల పాటు ఇంగ్లీషు బోధించా. నా దగ్గర నేర్చుకున్న వాళ్ళు నాకంటే పెద్దవాళ్లు. ఏదో ఒక స్పోకెస్ ఇంగ్లీషుకెళ్లి ఇక భాష రాదని నిర్ణయించుకున్న వాళ్ళే. అలాంటి వాళ్లు నా క్లాసులు విని ఎంతో నేర్చుకున్నారు. ఎవరైనా, ఎప్పుడైనా భాష నేర్చుకోవచ్చు. 'ఔటర్ లేటెడాన్ నెవర్' అంటుంటా. నేర్చుకోవాలనే తపన, అవసరం, ఆసక్తి ఉండాలంతే. 'నాకేమీ వసరులేవు' అని ఎప్పుడూ నిరుత్సాహపడదు. ఒక్క స్పార్ట్ ఫోను ఉంటే చాలు. ఇంగ్లీష్ నేర్చుకోవడం ఒక్క మ్యూజ్ కాదు. ఇదో నిరంతర సాధన: ప్రస్తుత పరిస్థితుల్లో సోషల్ మీడియా ప్రభావం చాలా ఉంది. అయితే ఇక్కడ ఎంటర్ టైన్ మెంటికి అధిక ప్రాధాన్యత ఇస్తారు. అయినా నా స్పోకెస్ ఇంగ్లీష్ క్లాసుల కోసం 'స్పార్ట్ ఇంగ్లీష్ ట్యుటోరియల్స్' పేరుతో ఓ యూట్యూబ్ ఛానెల్ ప్రారంభించా. 'ఇంగ్లీష్ ఎడ్యుకేషన్' చూస్తారో లేదో అనుకున్నా. యూట్యూబ్లో చేసిన పెద్ద వీడియోల కంటే అందరికీ అర్థమయ్యేలా చేసిన కౌన్ని షార్ట్స్, రీల్స్ బాగా పాపులరయ్యాయి. ఇది ఊహించలేదు. ఆత్మ విశ్వాసం తోడైంది: "మాట్లాడటం, రాయటం, చదవటమే నా ప్రపంచం. నాలోని మొండితనమే భాష నేర్చుకోవటానికి కారణమైంది. బయటివాళ్లు ఏమనుకుంటారోననే భయంతో ఇంట్లో మా పిల్లలతోనే ఇంగ్లీష్ మాట్లాడేదాన్ని 'బాగా మాట్లాడుతున్నావని కొందరంటే.. ఒక ఇంగ్లీష్ ఇనిస్టిట్యూట్కి ట్రైనర్గా వెళ్లి అక్కడ డెమో ఇచ్చా. అక్కడ గృహిణులు, ఉద్యోగులు, బిటెక్ చదివిన వాళ్లు ఉన్నారు. సొంతంగా చేసుకున్న మెటీరియల్తో పాటు బోధనా టీరు అక్కడి మేనేజ్మెంటికి నచ్చింది. ప్రశంసలందుకున్న ఆ రోజు నాలో ఆత్మవిశ్వాసం పెరిగింది. అలా మూడేళ్లు అక్కడ ఉద్యోగం చేశాను. అదే నా కల!: ఒకప్పుడు వెటకారంగా 'బట్టర్ ఇంగ్లీష్' అని వెక్కిరించినోళ్ళు ఇప్పుడు నాతో మాట్లాడటానికి జంకుతున్నారు. ఇంగ్లీషు నేర్చుకుంటే ఎన్నో ఉపాధి అవకాశాలు వస్తాయి. నేను సాక్స్వేర్



కోర్సులు కూడా చేశాను. యూట్యూబ్లో నా వీడియోలు వంద కూడా ఉండవు. కొన్ని వీడియోలను లక్షల మంది చూశారు. ఇద్దరు పిల్లల తల్లి అయిన నేను ఇంగ్లీష్ నేర్చుకోవటానికి పడిన కష్టాలు ఇతరులు పడకూడదనుకున్నా. నేర్చుకున్న టెక్నిక్స్, టీచింగ్ మెథడ్స్ చెప్పాలనే సదుద్దేశంతో వీడియోలు చేస్తున్నాను. నేను సాధించిన ఈ చిన్న విజయం. కొందరికైనా స్పూర్తిగా మిగిలితే చాలు. నాలాంటి ఎంతోమంది, ఇంగ్లీషుంటే భయపడేవారందరూ ఇంగ్లీష్ మాట్లాడాలి చేయాలన్నదే నా కల'.

ఒగ్గు కళను నెగ్గించింది



కళా ప్రపంచంలో ఆడవేషం కట్టిన పురుషులెందరో లబ్ధిప్రతిష్ఠలుగా ముద్ర పడ్డారు. పురుషుడిగా ఆహార్యం మార్చుకున్న స్త్రీమూర్తుల ప్రస్తావన మాత్రం ఎక్కడో గానీ కనిపించదు. అలాంటి అరుదైన కళాకారిణి జమ్మ మల్లారి. ఉగ్రపాల వయసు నుంచే ఒగ్గు కథలవైపు మొగ్గు చూపించిన ఆమె.. ఆరు దశాబ్దాలుగా అతనిగానే ఆ జానపద కళారూపాన్ని తన భుజాలపై మోస్తున్నారు. చిన్నప్పటి నుంచి పురుష ఆహార్యంలోనే కనిపించే మల్లారి.. కామరత్తి కళారూపం ప్రదర్శించినప్పుడు స్త్రీమూర్తిగా కనువిందుచేస్తుంది. ఒగ్గు కళకే తన జీవితాన్ని అంకితం చేసి, తెలంగాణలో ఒగ్గు కథ తొలి మహిళా కళాకారిణిగా గుర్తింపు పొందిన జమ్మ మల్లారి ప్రస్తావనం ఇది.. జానపదానికి ఆలవాలం తెలంగాణ. తమ జీవితాన్ని ధారపోసి అంతరించిపోతున్న కళారూపాలను నిలబెట్టిన మహనీయులు ఎందరో! అలాంటి వారిలో ఒకరు జమ్మ మల్లారి. రంగారెడ్డి జిల్లా యారాచేరు మండలం మేడిపల్లి ఆమె స్వగ్రామం. జమ్మ గుండాల-చెన్నమ్మ దంపతులకు ఏడుగురు ఆడకూతుళ్ళు, ముగ్గురు కొడుకులు. వారిలో ఒకరు మల్లారి. ఆమె తండ్రి గుండాల ఒగ్గు కళాకారుడు. దేవుడి లగ్గులు చేయించేవాడు. ఆయన సంతానంలో ఎవరికీ పట్టుచిక్కని ఒగ్గు కథపై మల్లారికి చిన్నప్పటి ఆసక్తి ఏర్పడింది. తండ్రితో దేవుడి లగ్గులకు, ఒగ్గు కథ ప్రదర్శనలకు తోడుగా వెళుుండేది. తండ్రి కథ చెబుతుంటే.. తాళం కొడుతూ, డోలు వాయిస్తూ,

రాగాలు తీస్తూ మెలకువలు ఒడిసిపట్టింది. అలా చిన్నప్పటి నుంచే తండ్రి వారసత్వాన్ని అందిపుచ్చుకునే ప్రయత్నం చేసింది. పదహారేండ్లకే.. మల్లారి తన పదహారో యేట తొలిసారి సొంతంగా ఒగ్గు కథ చెప్పింది. మొదటి ప్రదర్శనతోనే అందరినీ కట్టిపడేసింది. అలా మొదలైన ఆమె ప్రస్థానం నేటికీ అప్రతిహతంగా కొనసాగుతూనే ఉంది. విలక్షణమైన గాత్రం, సలక్షణమైన శ్రుతిలయలు ఆమె సొంతం. బీరప్ప గాథ, మల్లన్న కథ, ఎల్లమ్మ వృథ ఇలా ఏ దేవుడి చరిత్రనైనా మల్లారి పూర్తి సాధికారతతో విడమరచి పాడేది. ఒగ్గు కథలు కేవలం మగవాళ్లకే పరిమితమైన రోజుల్లో ఆమె గజ్జెకట్టి, తలపాగా చుట్టి, భుజాన గొంగళి వేసుకొని.. పురుషుడి ఆహార్యంలో అనర్థంగా కళను ప్రదర్శించేది. ఆమె ఒగ్గు కథ చెబుతుంటే.. ఎన్ని పనులున్నా ఒగ్గేసి ఊ కొడుతూ మైమరచిపోయేవారు జనం. ఆడపిల్లలు గడప దాటితే నేరమనుకునే ఆ రోజుల్లో తండ్రి ప్రోత్సాహంతో ముందడుగు వేసింది మల్లారి. సొంతాళ్లే మొదలైన ఆమె కళావిన్యాసం అసతి కాలంలోనే ఎల్లలు దాటి ఇతర రాష్ట్రాల్లోనూ చించేసింది. మల్లారి ప్రదర్శన ఉండని తెలిస్తే చాలు.. పట్టు పక్కల ప్రాంతాల ప్రజలూ తండోపతండాలుగా తరలి వచ్చేవారు. తెలుగు రాష్ట్రాల్లో వేలాది ప్రదర్శనలు ఇచ్చి.. తెలంగాణ ఒగ్గు కథకు తానెక్కిన ప్రతి వేదికపైనా పట్టం కట్టింది జమ్మ మల్లారి. దేవుడికే అంకితం..: కళా సేవలో తరిస్తున్న తన జీవితాన్ని సాధారణ

మనుషులతో పంచుకోవాలని భావించలేదు మల్లారి. వేలాదిగా దేవుడి లగ్గులు చేసిన ఆమె.. ఆ దేవుణ్ణి మనుషాడింది. తన పద్దెనిమిదో యేట బీరప్ప స్వామినే భర్తగా స్వీకరించింది. ఒగ్గు కథనే తన సంతానంగా భావించి, ఆ కళా రూపాన్ని పెంచి పోషించింది. తెలంగాణలో ఎక్కడ బీరప్ప కల్యాణం జరిగినా.. అక్కడ మల్లారి కచ్చితంగా ఉండాల్సిందే! ఆ స్వామి గాథను సోరారా వినిపించాల్సిందే అన్నంతగా ప్రశస్తి పొందింది ఈ జానపద కళాకాజ్ఞి. అనర్థం.. అప్రతిహతం..: మల్లారి బడికి వెళ్లి చదువుకున్నది లేదు. అయితేనేం, ఆమె ఏకసంతానాగ్రాహి. తండ్రి చెబుతున్న కథలు విని మనోఫలకంపై ముద్రించుకుంది. అందుకేనేమో, గంటల తరబడి సోగే ఒగ్గు కథలను ఎలాంటి పుస్తకాలు చూడకుండా అలవోకగా, తడబాటు లేకుండా చెప్పేస్తుంటుంది. 'ఇప్పుడు వయసు పైబడటంతో ఎక్కువసేపు నిలబడలేకపోతున్నాను. కూర్చోనే కథ చెబుతున్నాను. నా బొందిలో ప్రాణం ఉన్నంత వరకు ఒగ్గు కథ చెప్పడంలో తగ్గదే లేదు. నేను ఎక్కడికి వెళ్లినా చక్కగా ఆదరిస్తున్నారు. ఇది నాకు దక్కిన గౌరవంగా భావించడం లేదు. ఒగ్గు కళ ద్వారా నాకు కలిగిన అదృష్టం' అని వివరంగా చెబుతారు 80 ఏండ్ల మల్లారి. ఆరోగ్యం అంతగా సహకరించకపోయినా ఒగ్గు కథ ఉండంటే చాలు మల్లారి సిద్ధమైపోతారు. శక్తిసంతా కూడదీసుకొని కథను రక్తికట్టిస్తారు. తెలంగాణ వచ్చాకే గుర్తింపు: దబ్బు ఏండ్లపాటు ఒగ్గు కథకు తన జీవితాన్ని అంకితం చేసిన జమ్మ మల్లారిని అప్పటి ప్రభుత్వాలు పట్టించుకున్న రాజకాలాలు లేవు. తెలంగాణ ఏర్పడి బీఆర్ఎస్ ప్రభుత్వం ఏర్పడిన తర్వాత మల్లారికి సరైన గుర్తింపు లభించింది. తన ప్రాణం పెట్టి ఒగ్గు కళకు జీవం పోసిన మల్లారికి 2020లో తెలంగాణ ప్రభుత్వం రాష్ట్ర విశిష్ట మహిళా పురస్కారాన్ని ప్రధానం చేసింది. లక్ష రూపాయల నగదు, జ్ఞాపిక, ప్రశంసా పత్రంతో ఘనంగా సన్మానించింది. ఆమె చెప్పిన ఒగ్గు కథలు.. ఈ జనపద కళారూపాన్ని మరింత కాలం పదిలంగా కాపాడతాయని చెప్పడంలో సందేహం లేదు. ఈ జీవితానికిది సాలు: మా తాతల, తండ్రుల కాలం నుంచి ఒగ్గు కళనే నమ్ముకున్నారు. నేను కూడా దాన్నే నమ్ముకున్నా. మా నాయన నన్ను దేవుడికి పెండ్లి చేసిండు. అప్పటి నుంచి నా జీవితం దేవుడికే అంకితం చేసిన. నేను వేలకొద్దీ దేవుడి లగ్గులు, పూజలు చేయించిన. ఎన్నోసార్లు ఒగ్గు కథలు చెప్పిన. ఎన్ని చేసినా.. తెలంగాణ వచ్చిందాకే నాకు రేపుం రాతే. కేసీఆర్ సార్ సీఎం అయ్యాకనే నేను అందరికీ తెలిసిన, రవీంద్రభారతిలో చక్కస సన్మానం చేయించిండు. అది నాకు జరిగింది కాదు. మన తెలంగాణ కళ ఒగ్గు కథకు జరిగిన ముచ్చట. ఆయన లెక్కనే ప్రతి ఒక్కరూ జానపద కళలను ఆదరించాతే. కళను బతికించాతే. నా వరకైతే, నేను బతికున్నంత కాలం ఒగ్గు కథలు చెప్తా! ఈ జీవితానికి ఇది సాలు.

త్యాగానికి ప్రతీక బక్రీద్.. ఎమ్మెల్యే గండ్ర



జయశంకర్ భూపాలపల్లి జూన్ 7: ఈడ్ ఉల్-అథా (బక్రీద్) పర్వదినం సందర్భంగా శనివారం ముస్లిం సోదరులకు భూపాలపల్లి ఎమ్మెల్యే గండ్ర సత్యనారాయణ రావు శుభాకాంక్షలు తెలిపారు. జిల్లా కేంద్రంలోని బాంబులగడ్డ, గణపురం మండలం చెల్వూర్ గ్రామంలోని ఈద్గా లల్లో జరిగిన బక్రీద్ వేడుకల్లో ఎమ్మెల్యే గండ్ర సత్యనారాయణ రావు ముఖ్య అతిథిగా పాల్గొన్నారు. ఈ సందర్భంగా ఎమ్మెల్యే మాట్లాడుతూ.... త్యాగానికి, సహనానికి, భక్తి విశ్వాసాలకు బక్రీద్ పండుగ ప్రతీకగా నిలుస్తుందని అన్నారు. శాంతి, కరుణ, సహనం, సామరస్యం, ఐక్యమత్యం, సోదరభావం స్ఫూర్తితో ఈ పండుగను భక్తిశ్రద్ధలతో జరుపుకోవాలని ఆకాంక్షించారు. అదేవిధంగా భాగస్వామ్యం, దానధర్మం, గౌరవం, అవసరమైన వారికి సాయం చేయడం బక్రీద్ పండుగ ప్రధాన ఉద్దేశమని పేర్కొన్నారు. దేవుడిపై విశ్వాసంతో సన్మార్గంలో జీవనం సాగించాలని సందేశాన్ని బక్రీద్ తెలుపుతుందన్నారు. బాంబులగడ్డ, చెల్వూర్ ఈద్గా లల్లో వివిధ అభివృద్ధి పనులకు ప్రత్యేకంగా నిధులు విడుదల చేస్తానని ఎమ్మెల్యే ఈ సందర్భంగా అన్నారు. ఈ కార్యక్రమాలల్లో ఎమ్మెల్యే వెంట పలువురు ప్రజాప్రతినిధులు, ముస్లిం పెద్దలు, ముస్లిం సోదరులు ఉన్నారు.

సొంతింటి కల సాకారం చేసిన రేవంత్ రెడ్డికి ధన్యవాదాలు...

కేశవపూర్ ఇంటిరమ్మ ఇళ్ల లబ్ధిదారులు...



జమ్మికుంట జూన్ 7: ప్రజా ప్రభుత్వంలో పేదవారి సొంత ఇంటి కల సాకారం చేస్తూ శనివారం రోజు జమ్మికుంట మున్సిపల్ లోని 15వ వార్డ్ కేశవపూర్ ఇంటిరమ్మ ఇండ్ల నిర్మాణ ప్రక్రియ లో భాగంగా కాంగ్రెస్ పార్టీ నాయకుల సమక్షంలో ఇంటిరమ్మ ఇండ్ల లబ్ధిదారులు ముగ్గు పోయడం జరిగింది ఈ సందర్భంగా తెలంగాణ రాష్ట్ర ముఖ్యమంత్రి రేవంత్ రెడ్డి, మరియు హుజూరాబాద్ నియోజక వర్గ కాంగ్రెస్ పార్టీ ఇన్చార్జి వోడితల ప్రణబ్ బాబు,కు ఇందిరమ్మ ఇండ్ల లబ్ధిదారులు ధన్యవాదములు తెలిపారు. ఈ కార్యక్రమంలో కాంగ్రెస్ పార్టీ పట్టణ అధ్యక్షుడు సుంకరి రమేష్, టిపిసీసీ ప్రచార కమిటీ సాయిని రవి, మార్కెట్ వైస్ చైర్మన్ సత్తిష్ రెడ్డి, జిల్లా యూత్ కాంగ్రెస్ సెక్రటరీ కుమ్మరి శ్యామ్, మరియు 15వ వార్డ్ నాయకులు పాతకాల అనిల్, సతీష్, సుధాకర్, ప్రణయ్, అఖిల్, తదితరులు పాల్గొన్నారు...

ఘనంగా ఈడ్-ఉల్ జుహ (బక్రీద్) వేడుకలు



కమాన్ పూర్ జూన్ 7. కమాన్ పూర్ మండలంలో ఈడ్ ఉల్ జుహ (బక్రీద్) పండుగ వేడుకలు శనివారం ముస్లిం సోదరులు ఘనంగా నిర్వహించుకున్నారు. ఉదయం నూతన వస్త్రాల ధరించి కమాన్ పూర్ మండల కేంద్రంలోని ఈద్గాకు వెళ్లి బక్రీద్ యొక్క విశిష్టతను మత గురువు షోయబ్ అలం వివరించారు. అనంతరం బక్రీద్ పండుగ సందర్భంగా ఈద్గాలో సమాజ్ చేశారు. అనంతరం చిన్న పెద్ద తారతమ్యం లేకుండా బక్రీద్ శుభాకాంక్షలు తెలియజేశారు. అలాగే తమ ఇండ్లలో పొట్టేళ్లను కుర్చాని ఇచ్చి మూడు భాగాలు చేసి వాటిని ఒక భాగం సొంతం ఒక భాగం బంధుమిత్రులకు ఒక భాగం పేదలకు పంపిణీ చేశారు. ఈ వేడుకల్లో రఫీ అహ్మద్ ఖాన్, ఖాళీక్, షౌకత్ ఖాన్, హబీబ్, ముఖిద్ సెలీ, హహబ్, ఇంటియాజ్, మతీన్ ఖాన్, షాకిర్, డాక్టర్ సాజిద్, దిల్వాద్, మున్స్సర్, లల్లు, అజాద్ తదితరులు పాల్గొన్నారు. వీరికి సింగల్ ఏండ్ చైర్మన్ ఇసగంటి భాస్కరరావు, మాజీ ఎంపీపీ కోలేటి మారుతి, మండల కాంగ్రెస్ అధ్యక్షుడు చైనాల రాజు, నాయకులు నల్లెల్లి శంకర్, తదితరులు ముస్లిం సోదరులకు శుభాకాంక్షలు తెలియజేశారు. ఎటువంటి అవాంఛనీయ సంఘటనలు జరగకుండా ఎన్నై జక్కుల రవళి ఆధ్వర్యంలో బందోబస్తు నిర్వహించారు.

చంద్రపల్లిలో బడిబాట కార్యక్రమం



తాండూర్, : తాండూర్ మండలంలోని చంద్రపల్లి గ్రామంలో ప్రాథమిక పాఠశాల ప్రధానోపాధ్యాయురాలు శనివారం బడిబాట కార్యక్రమాన్ని నిర్వహించారు. ఈ కార్యక్రమంలో ఉపాధ్యాయులు ఇంటింటికి తిరిగి, 5 సంవత్సరాలు పైబడిన పిల్లలను ప్రభుత్వ పాఠశాలల్లో చేర్పించాలని తల్లిదండ్రులను కోరారు. అనంతరం పాఠశాల ప్రధానోపాధ్యాయురాలు పద్మ మాట్లాడుతూ ప్రభుత్వ పాఠశాలల్లో ఉచిత పాఠ్యపుస్తకాలు, నాణ్యమైన విద్య, మరియు మధ్యాహ్న భోజనం వంటి సౌకర్యాలు అందుబాటులో ఉన్నాయని

ప్రైవేట్ కు దీటుగా ప్రభుత్వ బడులు ప్రభుత్వ పాఠశాలల్లోనే నాణ్యమైన బోధన పాఠశాల ప్రధానోపాధ్యాయురాలు పద్మ



వారు తల్లిదండ్రులకు వివరించారు. ఈ కార్యక్రమం వల్ల గ్రామంలో విద్య కోసం ప్రజలలో మరింత ఆసక్తి పెరిగింది, మరియు ప్రభుత్వ పాఠశాలలకు ఉన్న విద్యార్థుల సంఖ్య పెరగాలని ఆశించారు. ఈ కార్యక్రమంలో అంగన్వాడీ టీచర్ శారద, పాఠశాల చైర్మన్ పెండ్యాల చంద్రకళ, పిల్ల తల్లిదండ్రులు, పాఠశాల సిబ్బంది తదితరులు పాల్గొన్నారు.

ప్రజా సంక్షేమమే కాంగ్రెస్ ప్రభుత్వం ధ్యేయం..

జమ్మికుంట వ్యవసాయ మార్కెట్ కమిటీ చైర్ పర్సన్ పుల్లూరి స్వప్న- సదానందం



జమ్మికుంట జూన్ 7: పేద ప్రజలకు ఉండడానికి గూడు నీడ ఏర్పాటు చేయడమే తెలంగాణ ప్రజా కాంగ్రెస్ ప్రభుత్వం లక్ష్యమని జమ్మికుంట వ్యవసాయ మార్కెట్ కమిటీ చైర్ పర్సన్ పుల్లూరి స్వప్న సదానందం, అన్నారు. జమ్మికుంట మండలంలోని నగరం గ్రామానికి తెలంగాణ ప్రజా కాంగ్రెస్ ప్రభుత్వం ఇండ్లు లేని నిరుపేద కుటుంబాలకు తొమ్మిది ఇందిరమ్మ ఇండ్లను మంజూరు చేయడం జరిగింది ఇట్టి కార్యక్రమానికి ముఖ్యఅతిథిగా జమ్మికుంట వ్యవసాయ మార్కెట్ కమిటీ చైర్ పర్సన్ పుల్లూరి స్వప్న సదానందం, హాజరై నగరం గ్రామానికి చెందిన అంతటి సంతోష్ కి ఇందిరమ్మ ఇల్లు మంజూరు కాగా శనివారం రోజున ఇల్లు నిర్మాణ వసులను కట్టించి కామ్రేడ్ ముగ్గుపోసి ప్రారంభించారు. ఈ సందర్భంగా జమ్మికుంట వ్యవసాయ మార్కెట్ కమిటీ చైర్ పర్సన్ పుల్లూరి స్వప్న సదానందం, మాట్లాడుతూ గత ఓఆర్ఎస్ 9 సంవత్సరాల ప్రభుత్వము హయాంలో ఏ ఒక్క నిరుపేద ప్రజలకు ఇల్లు కట్టించి ఇచ్చిన పాపాన పోలేదని అప్పటి తెలంగాణ ప్రదేశ్ కాంగ్రెస్ కమిటీ అధ్యక్షులు ప్రస్తుత ముఖ్యమంత్రి ఎనుముల రేవంత్ రెడ్డి తెలంగాణ రాష్ట్రవ్యాప్తంగా పాదయాత్ర చేసి పేద ప్రజల సమస్యలు తెలుసుకొని తెలంగాణ ప్రజా కాంగ్రెస్ ప్రభుత్వం ఏర్పడ్డ 13 నెలల వ్యవధిలోనే తెలంగాణలోని ప్రతి నియోజకవర్గానికి 3500 చొప్పున ఇండ్లను మంజూరు చేయడం జరిగిందని మాజీరాజాద్ నియోజకవర్గానికి 3500 ఇండ్లను మంజూరు చేయడానికి కృషి చేసిన తెలంగాణ

ముఖ్యమంత్రి ఎనుముల రేవంత్ రెడ్డి, రాష్ట్ర బీసీ మరియు రవాణా శాఖ మంత్రివర్యులు పొన్నం ప్రభాకర్, కాంగ్రెస్ పార్టీ మాజీరాజాద్ నియోజకవర్గం ఇంచార్జ్ ఓడితల ప్రణవ్ బాబు, లకు ఈ సందర్భంగా జమ్మికుంట వ్యవసాయ మార్కెట్ కమిటీ చైర్ పర్సన్ పుల్లూరి స్వప్న సదానందం కృతజ్ఞతలు తెలిపారు. ఈ కార్యక్రమంలో నగరం కాంగ్రెస్ పార్టీ గ్రామ శాఖ అధ్యక్షుడు పూర సంతోష్ రావు, యువజన కాంగ్రెస్ నగరం గ్రామ శాఖ అధ్యక్షుడు చెరుకు సంతోష్, నగరం మాజీ సర్పంచ్ అంతటి విమల, సమ్యయ్య, చెరుకు దేవేందర్, పోల్సాని శ్రీనివాసరావు, కవ్వంపల్లి రాజయ్య, తదితరులు పాల్గొన్నారు...

ఘోస్టు ఉద్యోగులపై దృష్టి పెట్టాలి

విశాఖపట్నం: విశాఖ జీపీఎంసీలో కొంతమంది ఘోస్ట్ ఉద్యోగులు ఉన్నారనే ఆరోపణలు ఉన్నాయని, దీనిపై అధికారులు దృష్టిసారించి ఉద్యోగానికి రాకున్నా జీతం తీసుకుంటున్నవారి సంగతి తేల్చాలని గాజువాక ఎమ్మెల్యే పల్లూ శ్రీనివాసరావు సూచించారు. 68వ వార్డు పరిధిలో విశాఖ డెయిరీ వ్యర్థాలను వెనక్కి వదిలేస్తుండడంతో వ్యవసాయ భూములు నాశనం అవుతున్నందున ప్రత్యేకంగా డ్రెయిన్ నిర్మించాలని కోరారు. గాజువాక నుంచి ఎలమంచిలి వరకూ రాష్ట్ర రహదారిని అభివృద్ధి చేయాలని కోరారు. విశాఖ నగర అభివృద్ధి ధ్యేయంగా సీఎం చంద్రబాబు, డిప్యూటీ సీఎం పవన్ కల్యాణ్ పనిచేస్తున్నారని, త్వరలోనే యువ అధికారిని జీపీఎంసీ కమిషనర్ గా నియమిస్తారని తెలిపారు.

పేదవాడి సొంతింటి కలను నిజం చేయడమే ప్రభుత్వ లక్ష్యం

- మొదటి విడతలో ఇళ్లు రానివారు ఆందోళన చెందొద్దు..
- లద్దురిందరికీ దశల వారిగా ఇందిరమ్మ ఇళ్లను ఇస్తాం.
- వివిధ గ్రామాలల్లో ఇందిరమ్మ ఇళ్ల లబ్ధిదారులకు పత్రాల పంపిణీ
- బడిబాట కార్యక్రమ పోస్టర్ ను విడుదల చేసిన ఎమ్మెల్యే



జయశంకర్ భూపాలపల్లి జూన్ 7: పేదవాడి సొంతింటి కలను నిజం చేయడమే సీఎం రేవంత్ రెడ్డి ప్రజా ప్రభుత్వ లక్ష్యమని భూపాలపల్లి ఎమ్మెల్యే గంగ్రె సత్యనారాయణ రావు అన్నారు. శనివారం భూపాలపల్లి మండలంలోని అటవీ గ్రామాల్లో ఎమ్మెల్యే పర్యటించారు. కమలాపూర్, నాగారం, ఆజంనగర్, నందిగామ, పంబాపూర్, దూడేకులపల్లి, గొల్లబుద్దారం, రాంపూర్, ఆముదాలపల్లి, కొంపల్లి, గుడారీ పల్లి, గొర్లపేడు, వజినేపల్లి, నేరేడుపల్లి, ఎస్.యం కొత్తపల్లి, మారంపల్లి, శ్యాంనగర్ గ్రామాలల్లో ఇందిరమ్మ ఇళ్ల నిర్మాణ వసులకు శంకుస్థాపన చేశారు. అనంతరం ఆయన గ్రామాలల్లో ఇందిరమ్మ ఇళ్ల లబ్ధిదారులకు మంజూరీ పత్రాలను జిల్లా హౌసింగ్ పీడీ లోకీలాల్ ఇతర అధికారులతో కలిసి ఎమ్మెల్యే గంగ్రె సత్యనారాయణ రావు ముఖ్య అతిథిగా హాజరై పత్రాలను



అందజేశారు. ఈ సందర్భంగా ఆయా గ్రామాలలో ఏర్పాటు చేసిన సభా వేదికల్లో ఎమ్మెల్యే మాట్లాడుతూ... పేదవాడి సొంతింటి కలను నిజం చేయడమే సీఎం రేవంత్ రెడ్డి ప్రజా ప్రభుత్వ లక్ష్యమని, ప్రజలకు ఉపయోగపడే వని చేస్తే వారి నుంచి వచ్చే నష్టం బాగుంటుందన్నారు. గత పాలకులు ఎమ్మెల్యే నివాసాలు, ప్రభుత్వ భవనాల మీద పెట్టిన శ్రద్ధ పేద ప్రజల ఇండ్లపై పెట్టలేదని, పేద ప్రజల సొంతింటి కలను విస్మరించినది అన్నారు. సీఎం రేవంత్ రెడ్డి ప్రజాప్రభుత్వం రూ.22 వేల 500 కోట్ల రూపాయలను పేద ప్రజల సొంతింటి కల కోసం ఈ సంవత్సరం కేటాయించినదని, ఆర్థికంగా ఇబ్బందులు ఉన్నప్పటికీ పేదల సంక్షేమం ఆజెండాగా పాలన కొనసాగిస్తున్నామని అన్నారు. గుడిసెలో గుడిసెన్న నిరుపేదలకు మొదటి విడతలో ప్రభుత్వం ఇండ్లు మంజూరు చేస్తుందని అన్నారు. ఇందిరమ్మ ఇండ్ల పథకం పారదర్శకంగా అమలు చేయాలని, ఎక్కడ లంచాలకు ఆస్పారం లేకుండా ఇండ్లు మంజూరు చేసినట్లు ఎమ్మెల్యే తెలిపారు. రాజకీయపార్టీలకు అతీతంగా పేద, నిరుపేదలకు మొదటి విడతలో నిరోజకవర్గంలోని అన్ని గ్రామాలలో ఇందిరమ్మ ఇండ్లు మంజూరు చేస్తున్నామని ఎమ్మెల్యే అన్నారు. ప్రభుత్వం పెట్టే ప్రతి రూపాయి కూడా పేదలకు ఉపయోగపడాలని

భారత్ లో గణనీయంగా తగ్గిన పేదరికం



న్యూఢిల్లీ : భారత్ లో పేదల సంఖ్య తగ్గారని తాజాగా ప్రపంచబ్యాంకు నివేదిక వెల్లడించింది. 2011-12లో 27.1 శాతంగా ఉన్న పేదరికం రేటు 2022-23కి 5.3 శాతానికి తగ్గిందని తాజాగా వరల్డ్ బ్యాంకు నివేదిక పేర్కొంది. 2011-12 నాటికి 344.47 మిలియన్ల ప్రజలు పేదరికంలో మగ్గుపోయారని, ఇప్పుడు వారి సంఖ్య 2022-23 నాటికి 75.24 మిలియన్ల ప్రజలే పేదరికంలో ఉన్నారని వీరి సంఖ్య పదకొండేళ్ల కంటే ఇప్పుడు బాగా తగ్గిందని ఈ నివేదిక పేర్కొంది. అంటే దాదాపు 11 సంవత్సరాలలో 269 మిలియన్ల ప్రజలు తీవ్ర పేదరికం నుండి బయటపడ్డారని ఈ నివేదిక స్పష్టం చేసింది. ప్రధానంగా 2011- 12 నాటికి భారత్ లో అత్యంత పేదవారిలో 65 శాతం మంది ఉత్తరప్రదేశ్, మహారాష్ట్ర, బీహార్, పశ్చిమబెంగాల్, మధ్యప్రదేశ్ వంటి రాష్ట్రాల్లో ఉన్నారు. అయితే 2022-23 నాటికి ఈ రాష్ట్రాల్లో పేదరికం మూడింట రెండువంతులకు తగ్గింది. 2021 ధరల ఆధారంగా.. మూడు డాలర్లు (ఇండియన్ కరెన్సీలో 257 రూపాయలు) కంటే తక్కువ తక్కువ ఖర్చు పెడితే అంతర్జాతీయ

ఘనంగా ఆల్ ఇండియా అంబేద్కర్ యువజన సంఘం రాష్ట్ర ఉపాధ్యక్షులు

- సినీ హిరోల అభిమాన సంఘాల ఐక్య వేదిక జిల్లా అధ్యక్షుడు కాంపల్లి సతీష్ జన్మదిన వేడుకలు
- ఎండిహెచ్డబ్ల్యుఎస్ ఆశ్రమంలో పిల్లలకు నోట్ బుక్స్, పెన్సిల్లు, పరికర ప్యాకెట్ల పంపిణీ
- అశోక్ నగర్ లంగన్ వాడీ కేంద్రంలో కులకర్తీ లండజేత - అమ్మపరివార్ ఆశ్రమంలో అన్నదాన కార్యక్రమం

రామగుండం: ఆల్ ఇండియా అంబేద్కర్ యువజన సంఘం రాష్ట్ర ఉపాధ్యక్షులు, సినీ హిరోల అభిమాన సంఘాల ఐక్య వేదిక జిల్లా అధ్యక్షుడు కాంపల్లి సతీష్ జన్మదిన వేడుకలు రామగుండం పారిశ్రామిక ప్రాంతంలో ఘనంగా నిర్వహించారు. కాంపల్లి సతీష్ వుట్టిన రోజును మ్రగనూరించుకొని గాంధీ నగర్ లోని ఎండిహెచ్డబ్ల్యుఎస్ పిల్లల ఆశ్రమంలో పిల్లల మధ్య కాంగ్రెస్ పార్టీ 27వ డివిజన్ అధ్యక్షుడు కల్వల రంజిత్ అధ్వర్యంలో కాంపల్లి సతీష్ చేతుల మీదుగా కేక్ కట్ చేయించి, పిల్లలకు స్పీట్లు, నోట్ బుక్స్, పెన్సిల్లు, పరికర ప్యాకెట్లు పంపిణీ చేశారు. ఈ కార్యక్రమంలో పాల్గొన్న కాంగ్రెస్ పార్టీ పట్టణ అధ్యక్షుడు, తాజా మాజీ కార్పొరేటర్ బొంతల రాజేష్, సినీ హిరోల అభిమాన సంఘాల ఐక్య వేదిక జిల్లా గౌరవ అధ్యక్షుడు, కోడండ రామాలయం చైర్మన్ గట్ల రమేష్, తాజా మాజీ కార్పొరేటర్ ఎం.డి.ముస్తాఫా కార్యక్రమానికి హాజరై మాట్లాడుతూ కాంపల్లి సతీష్ అలిండియా అంబేద్కర్ యువజన సంఘం నాయకునిగా, సినీ హిరోల అభిమాన సంఘాల ఐక్య వేదిక నాయకునిగా ప్రజలకు అనేక సేవా కార్యక్రమాలు చేస్తూ ప్రజలకు అందుబాటులో ఉంటూ ప్రజల సమస్యలు పరిష్కరించడంలో తనవంతు బాధ్యత పోషిస్తూ కరోనాసమయంలో కూడా రామగుండం పారిశ్రామిక ప్రజలకు అనేక సమస్యల్లో ప్రజలు స్వచ్ఛంద సేవా కార్యక్రమాలు చేపడుతూ ఆల్ ఇండియా అంబేద్కర్ యువజన సంఘం నాయకునిగా ప్రజా సమస్యలు పరిష్కారానికి కృషి చేస్తూ ప్రజల మనస్సుల్లో నిలిచిపోయారని, వారు ఏ కార్యక్రమం చేసిన నిస్వార్థంగా చేస్తుంటారని, సినీ హిరోల అభిమానుల ఐక్యం చేసి



ప్రజలకు సేవా కార్యక్రమాలు చేయడంలో ముందుంచారని, వారు చేసిన సేవా కార్యక్రమాలకు గుర్తింపుగా కాంపల్లి సతీష్ కి అంబేద్కర్, అబ్దుల్ కలాం, మహాత్మా జ్యోతి రావుపూలే, మానవతా వెలుగు జాతీయ అవార్డుతోపాటు దశిత్ రత్న అవార్డులు వచ్చాయని కొనియాడుతూ ఆపదలో ఉన్న వారికి తాను రక్షదానం చేయడంతోపాటు కాంపల్లి సతీష్ తన మిత్రులను, శ్రేయోభిలాషులను, సినీ హిరోల అభిమానులను రక్షదానం, చేసే విధంగా కృషి చేశారని, వారు చేస్తున్న రక్షదాన కార్యక్రమాలకు ఉత్తమ రక్షదాత అవార్డు కూడా వచ్చిందని, వారు ఎల్లప్పుడూ సుఖ సంతోషాలతో ఉంటూ ప్రజలకు సొంత సేవ చేయాలని కొనియాడారు. అశోక్ నగర్ లోని అంగన్ వాడీ కేంద్రంలో 49వ డివిజన్ మాజీ కార్పొరేటర్ బాలసాని స్వస్థు తిరుపతి గౌడ్, అశోక్ నగర్ బస్ స్టాంపుల అధ్యక్షులలో కేక్ కట్ చేయించి, పిల్లలతో స్పీట్ల పంపిణీ చేయించారు. అనంతరం అంగన్ వాడీ కేంద్రాన్ని పరిశీలించిన కాంపల్లి సతీష్ అంగన్ వాడీ కేంద్రానికి కులర్ అందించారు. అమ్మపరివార్ ఆశ్రమంలో ఆల్ ఇండియా అంబేద్కర్ యువజన సంఘం నాయకులు పంజా అశోక్, పుల్లూరి మహేందర్ అధ్వర్యంలో వృద్ధులకు, పిల్లలకు అన్నదాన కార్యక్రమం చేపట్టారు. మహాంకాళి యూత్ అధ్వర్యంలో, గోదావరిఖనికా రాజా యూత్, సామ్రాట్ యూత్, సినీ హిరోల అభిమాన సంఘాల అధ్వర్యంలో అనేక చోట్ల కాంపల్లి సతీష్ కేక్ కట్ చేయించి, యూత్ నాయకులు స్పీట్లు పంపిణీ చేయించారు. ఈ కార్యక్రమాల్లో మాజీ కార్పొరేటర్ వెంగళ పద్మ బాపు, 20వ డివిజన్ తాజా మాజీ కార్పొరేటర్ కల్వల శిరీష సంజీవ్, సినీ హిరోల అభిమాన సంఘాల ఐక్యవేదిక ప్రధాన కార్యదర్శులు మేరుగు శ్రీనివాస్, మిడిటొడ్డి ప్రవీణ్, ఆల్ ఇండియా అంబేద్కర్ యువజన సంఘం నాయకులు గద్దల శశిభూషణ్, బూడిద మహేందర్, పులి మహేష్, మహాంకాళి యూత్ నాయకులు జంబోజు శ్రీనివాస్, రామకృష్ణ, కవ్వంపల్లి అనిల్, లిల్లి, జాబేర్, గోదావరిఖని కా రాజా యూత్ అధ్యక్షులు కవ్వంపల్లి వినయ్, నాయకులు రఘు, ఎస్సీ, ఎస్టీ దశిత్ సంఘాల నాయకులు బుపాక సంతోష్, నాయకులు పెనగొండ శ్యాం, గాలిపల్లి రాజేష్, ఇందారపు అనిల్, ఐరిపల్లి రవి, కాయత రమేష్, కాయత సురేష్, వినయ్, అరవింద్, రాంబాబు, రాయమల్లు, బాలకృష్ణ, కుమార్, అధిక సంఖ్యలో నాయకులు, వివిధ డివిజన్ల ప్రజలు కాంపల్లి సతీష్ కు జన్మదిన శుభాకాంక్షలు తెలిపారు.

బిభి నిర్వహణలో ఉన్న మహిళా ఎన్ఎస్ఐ డాడి కాంగ్రెస్ నేతల డాడి

ఖమ్మం జూన్ 7: ఖమ్మం జిల్లా కలలూరులో కాంగ్రెస్ నేతలు రెచ్చిపోయారు. విధి నిర్వహణలో ఉన్న మహిళా ఎన్ఎస్ఐ డాడి చేశారు. ఆమె ఛాతీపై చేయి వేసి చక్కకు తోసేశారు. శుక్రవారం రాత్రి తల్లాడకు చెందిన కాంగ్రెస్ నేత రాయల రాము కల్లూరు ఎన్ఎస్ఐలోని ఓ హోటల్ కు వెళ్లి సీట్లను మార్చడం పెట్టుకున్నాడు. గౌడ ముదరడంతో రాము తన అనుచరులకు సమాచారం ఇచ్చాడు. తల్లాడ నుంచి కల్లూరుకు భారీగా చేరుకుని హాల్ వల్ చేశారు. దీంతో హోటల్ సిబ్బంది పోలీసులకు సమాచారం ఇచ్చారు. ఫుటాసానిక్ చేరుకున్న కల్లూరు ఎన్ఎస్ఐ హాల్.. పరిస్థితి అదుపులోకి తీసుకువచ్చేందుకు ప్రయత్నించారు. కానీ వారు అప్రమత్తమైన పోలీసులు రాముతోపాటు మరో ఐదుగురిని అదుపులోకి తీసుకుని స్టేషన్ కు తరలించారు. మొత్తం ఆరుగురిపై కేసు నమోదుచేశారు. దీనికి సంబంధించిన వీడియో ప్రస్తుతం సోషల్ మీడియాలో వైరల్ అవుతున్నది. అధికారం మడంతో రెచ్చిపోయిన కాంగ్రెస్ నాయకులు డుపి-ఎన్ఎస్ఐ డాడి చేయడం కట్టె చెడినట్లు ఆగ్రహం వ్యక్తం చేస్తున్నారు.